

DEĊIŻJONI TAL-KUMITAT KONĠUNT TAŻ-ŻEE

Nru 226/2012

tas-7 ta' Diċembru 2012

li temenda l-Anness XVI (Akkwist) tal-Ftehim ŻEE

IL-KUMITAT KONĠUNT TAŻ-ŻEE,

Wara li kkunsidra l-Ftehim dwar iż-Żona Ekonomika Ewropea ("il-Ftehim ŻEE"), u b'mod partikolari l-Artikolu 98 tiegħu,

Billi:

- (1) Ir-Regolament ta' Implimentazzjoni tal-Kummissjoni (UE) Nru 842/2011 tad-19 ta' Awwissu 2011 li jistabbilixxi formoli standard għall-pubblikazzjoni ta' avvizi fil-qasam tal-akkwist pubbliku u li jirrevoka r-Regolament (KE) Nru 1564/2005 ⁽¹⁾ irid jiġi inkorporat fil-Ftehim ŻEE.
- (2) Ir-Regolament ta' Implimentazzjoni (UE) Nru 842/2011 iħassar ir-Regolament tal-Kummissjoni (KE) Nru 1564/2005 ⁽²⁾, li jinsab inkorporat fil-Ftehim ŻEE u li konsegwentement irid jiħassar fil-Ftehim ŻEE.
- (3) L-Anness XVI tal-Ftehim ŻEE għandu għalhekk jiġi emendat skont dan,

ADOTTA DIN ID-DEĊIŻJONI:

Artikolu 1

L-Anness XVI tal-Ftehim ŻEE jiġi emendat kif ġej:

1. It-test tal-punt 6c (ir-Regolament tal-Kunsill (KE) Nru 1564/2005) jiħassar.
2. Il-punt li ġej jiddaħhal wara l-punt 6c (ir-Regolament tal-Kummissjoni (KE) Nru 1564/2005):

"6d. **32011 R 0842:** Ir-Regolament ta' Implimentazzjoni tal-Kummissjoni (UE) Nru 842/2011 tad-19 ta' Awwissu 2011 li jistabbilixxi formoli standard għall-pubblikazzjoni ta' avvizi fil-qasam tal-akkwist pubbliku u li jirrevoka r-Regolament (KE) Nru 1564/2005 (ĠU L 222, 27.8.2011, p. 1)."

Artikolu 2

It-testi tar-Regolament ta' Implimentazzjoni (UE) Nru 842/2011 bil-lingwa Islandiża u b'dik Norveġiża, li għandhom jiġu ppubblikati fis-Suppliment taż-ŻEE ta' *Il-Ġurnal Uffiċjali tal-Unjoni Ewropea*, għandhom ikunu awtentiċi.

Artikolu 3

Din id-Deciżjoni għandha tidhol fis-sehh fit-8 ta' Diċembru 2012, sakemm in-notifiki kollha fl-Artikolu 103(1) tal-Ftehim ŻEE jkunu saru lill-Kumitat Konġunt taż-ŻEE (*).

Artikolu 4

Din id-Deciżjoni għandha tiġi ppubblikata fit-Taqsima taż-ŻEE, u fis-Suppliment taż-ŻEE, ta' *Il-Ġurnal Uffiċjali tal-Unjoni Ewropea*.

Magħmul fi Brussell, is-7 ta' Diċembru 2012.

*Għall-Kumitat Konġunt taż-ŻEE**Il-President*

Atle LEIKVOLL

⁽¹⁾ ĠU L 222, 27.8.2011, p. 1.⁽²⁾ ĠU L 257, 1.10.2005, p. 1.

(*) L-ebda rekwiżiti kostituzzjonali ma huma indikati.